

LEHEN IL-PARROĊĊA

TA' SAN ĠILJAN

NGHARFU, INHOBBU, NIDĦLU FIL-PARROĊĊA TAGĦNA

Num. 4

MARZU, 1965

IL-KELMA TAL-KAPPILLAN

F'din il-ħarġa ta' "Lehen il-Parroċċa" hawn imnizzlin il-granet ta' l-Eżercizzi u l-ismijiet tal-predikaturi li ser jagħmluhom.

Dan għamilnieh għax jġri xi drabi li wieħed iġid: "Iva, irrid nagħmilhom l-eżercizzi", iżda minħabba ħafna impenji oħra, jispiċċa biex ma jagħmilhomx. Dan mhux għax ma riedx, iżda għax ma ħasibx biex iħalli dik il-ġimġha għall-Eżercizzi.

Kull min hu bil-għaqal u jiehu ħsieb ruħu m'għandux iġid il-kelma: "Imbagħad naħseb għall-Eżercizzi", għax jispiċċa biex ma jagħmel xejn. Allura ħares mill-ewwel lejn id-dati u qis li f'dawn il-granet tibqa' liberu għal dawn il-ħinijiet ta' l-Eżercizzi.

Tagħmel dnub jekk tħalli l-Eżercizzi? Jekk tħalli l-Eżercizzi ma tagħmilx dnub, iżda tibqa' bid-dnubiet li kellek. L-Eżercizzi huma bżonnjużi għal kulħadd. Anki l-Papa, l-Isqfijiet u s-sacerdoti jkolhom l-Eżercizzi għalihom, għax l-Eżercizzi huma mezz biex wieħed iżomm ruħu fit-triq t'Alla. Ma jiswielna xejn jekk nirbħu d-dinja kollha mbagħad nitilfu ruħna. Mela għall-ġid ta' ruħkom, aħsbu kmieni u la tonqsux.

Min jaf kemm erwieħ ħarġu mit-triq tad-dnub bis-saħħa ta' l-Eżercizzi Spiritwali! Alla jdawwal il-moħħ u jqanqal il-qalb bis-smiġħ tal-kelma Tiegħu.

Tkunu mberkin.

IL-KAPPILLAN.

FOR COMPLETE SATISFACTION
BE SURE TO USE

PASTA PORTELLI

FOR YOUR SPECIAL DINNER

PROSIT LILL-ISTUDENTI TA' ST. MICHAEL'S

Irridu nfaħħru u nringrazzjaw lill-istudenti ta' St. Michael's Training College għall-biċċa xogħol sabiħa li daħlu għaliha. Avolja m'hum iex mill-parroċċa tagħna, dawn iż-żgħażaġħ haſsew li għandhom jgħinuna fil-bini tal-Knisja l-Ġdida. Bl-attivitajiet li qed jorganizzaw iridu jgħbru £1,000 biex bihom jagħmlu l-Via Sagra tal-knisja l-ġdida. Ahna l-Giljanizi ta' dan nringrazzjawhom minn qalbna.

IKTBULNA

S'issa fuq dan il-foljett smajtu lilna biſs nagħtukom xi tagħrif u informazzjonijiet. Nixtiequ nisimġhu anki lilkom. Għalhekk kull min għandu xi idea, xi lment, xi sugġeriment fuq il-ħajja parrokkjali, fuq il-funzjonijiet fil-knisja u fuq kwalunkwe ħaġa li tinteressa lill-Giljanizi jiktbilna f'dan l-indirizz:

L-Editor "Lehen il-Parroċċa",

c/o Uffiċċju Parrokkjali — San Ġiljan.

X'SER IKOLLNA F'MARZU

1. EŻERĊIZZI:

Għax-Xebbiet: Jibdew il-Hadd, 14 ta' Marzu, fl-4.00 p.m. jibda r-Rużarju. Matul il-ġimgħa fis-6.30 p.m. Quddiesa u wara priedka.

Predikatur: Wisq Rev. Kan. John Sladden.

Għan-Nisa: Jibdew il-Hadd, 21 ta' Marzu. Fl-4.00 p.m. jibda r-Rużarju. Matul il-ġimgħa fis-2.45 p.m. jibda r-Rużarju.

Predikatur: Patri Timotju Azzopardi, O.Carm.

Għall-Guvintur: Jibdew it-Tnejn, 29 ta' Marzu: Fis-6.30 p.m. Quddiesa u wara l-priedka.

Predikatur: Dun Alwiġ Micallef.

Għall-Irgiel: Jibdew il-Hadd, 4 ta' April. Fis-6.30 p.m. Quddiesa u wara l-priedka.

Predikatur: Rev. Kan. Dun Mikiel Saliba.

3. SAWM:

F'dawn il-ġranet hemm l-obbligu tas-sawm u ma jiswiex laħam: 3 (Ras ir-Randan); 10, 12 u 13 (Kwattru Tempj); il-Ġimgħat kollha tar-Randan.

INTENZJONIJIET TAL-PAPA GĦAL MARZU

- i) sabiex kull parroċċa tkun mimlija bi spirtu apostoliku missjunarju;
- ii) għall-insara ippersegwitati fl-artijiet tal-missjonj.

FTIT STORJA . . .

Nru. 3 — “Il-Menqa u l-Istatwa ta’ San Giljan”

Hafna kienu l-isptarijiet li ġew imsejha għall-Patrun taghna. U minn dejjem San Giljan kien jaqla’ hafna grazzji kbar ta’ fejqan minn kull xorta ta’ mard.

Fl-1836 (119-il sena ilu), giet imwaqqfa statwa ta’ San Giljan fit-tarf ta’ High Street minn nies tal-parroċċa taghna, dik li l-lum hemm fir-Ramla ta’ gewwa. Taht l-istatwa kien hemm nixxiegha zghira li tfawwar minn taht il-bazi ta’ l-istatwa għal gol-bajja.

Fl-art kien hemm menqa zghira taht l-art u kellha tliet targiet li jaghtu ghar-ramla. Din il-menqa kienet dejjem mimlija bl-ilma permezz tan-nixxiegha zghira taht l-art li kienet tfawwar fin-nofs tal-qiegh ramli.

Ommijiet minn kullimkien kienu jgibu lit-trabi morda tagħhom u jdah-hluhom f’din ix-xmara zghira (imsejha “Ix-xmara ta’ San Giljan”), għall-fejqan ta’ wliedhom.

Minn din id-drawwa u minn dan il-post tnissel il-qawl: “Mur inħasel San Giljan”. Il-qawl, li l-lum spiċċa, kien jingħad b’devozzjoni kbira. Meta giet imwessgha t-triq u l-bajja giet irrangata, il-menqa giet mimlija bid-debris.

Ma tkunx haġa ta’ min ifaħħarha kieku xi għaqda minn tal-parroċċa, jew grupp ta’ nies, jew il-Kumitat Ċiviku jiehdu hsieb jifthu l-menqa mill-gdid u jzommuha bħala post storiku tal-parroċċa taghna?

L-GHAQDIET TAGHNA

Il-Legjun ta’ Marija

Il-Legjun ta’ Marija hi għaqda tas-sekulari. L-imsejbin jistgħu jkunu rgiel u nisa, miżżewġin jew le, xebbiet u guvintur, tfal subien u bniet.

Il-għan tiegħu hu li jgħin lill-Isqfijiet u lis-Sacerdoti fix-xogħol ta’ l-apostolat tagħhom, jiġifieri li jsalvaw ruħhom u jqaddsu lil għajrhom. L-imsejbin ta’ din il-għaqda jinqasmu f’żewġ ferghat: *imsejbin Awżiljari*, li jitolbu għall-bżonnijiet tal-Legjun; u *imsejbin Attivi*, li jiltaqgħu darba fil-gimgha u jagħmlu xogħol ta’ apostolat. Kull frott li jittiehed mit-tħabrik u mill-hidma tagħhom jagħarfuh mill-interċessjoni qawwija ta’ Dik li l-Legjunarji kollha jzommu u jaqdu bħala Sultana tagħhom.

Il-Legjun ta’ Marija ġie mwaqqaf fl-Irlanda fl-1921, u minn hawn infirx ma’ l-erba’ rkejjien tad-dinja. Fl-1940 daħal ukoll f’pajjiżna u l-lum jinsab kwazi fil-parroċċi kollha ta’ Malta u Għawdex. Fil-parroċċa taghna għandna diversi praesidia, kif jissejhu l-gruppi ta’ membri meta jiltaqgħu flimkien. Għandna praesidium ta’ l-irġiel, tan-nisa, tax-xebbiet u aktar minn wiehed tas-subien u tal-bniet. Il-membri jagħmlu hafna xogħol utili u qaddis, bħalma huma t-tagħlim tad-duttrina lit-tfal, viżti fid-djar lill-familji, viżti lill-morda fid-djar u fl-isptarijiet, viżti bil-Madonna biex iħajru n-nies għall-Konsagrazzjoni, u xogħol ieħor.

MULEJ AGHTIOM IL-MISTRIEH TA' DEJEM

27. 1. 65 Helen Borg (68 sena) ta' 9, Bay Street.
2. 2. 65 Joseph M. Camilleri (71 sena) ta' 18, Wilga Street.
4. 2. 65 Joseph Cassar (73 sena) ta' 62, Grenfell Street.
5. 2. 65 Teresa Scicluna (16-il xahar) ta' 28, Forrest Street.
10. 2. 65 Filippa Mifsud (62 sena) ta' 7, Fabri Lane.
15. 2. 65 Giljan Fenech.

NIFIRHULHOM U NAWGURAWLHOM

24. 1. 65 Joseph Zammit mill-Hamrun ma' Nazarena Xiberras minn San Giljan.
31. 1. 65 Charles Vella minn San Giljan ma' Helen Sammut minn San Giljan.
13. 2. 65 Leonard Callus mill-Gżira ma' Marija Stella Mifsud minn San Giljan.

ERGAJNA' LTQAJNA !

Appell lill-Guvintur li m'humieq f'xi Ghaqda Religjuża

Wara snin li kien ilu ma jkollna fergħa tal-guvintur ta' l-Azzjoni Katolika f'San Giljan, konna ftaħna b'xi tfal ta' wara l-Griżma fi Triq Sant'Anġlu, biex wara li kellna post aħjar taħt il-bini tal-knisja l-ġdida, ergajna' sfaxxajna u hallejna ftit aspiranti.

Iżda għall-bidu ta' Novembru li għadda, ergajna' Itqajna' fis-sagristija tal-Knisja. M'aħnieq qed inħabblu rasna għal post aħjar għalissa (billi l-bini ta' taħt il-Knisja l-ġdida ser inħalluh għat-tfal subien li hemm — il-guvintur ta' għada!), u fejn qed niltaqgħu, kuntenti hafna.

Qed niltaqgħu darba biss fil-gimgha għal issa, dejjem għal xi s-sebgha ta' filgħaxija. Il-laqgħa, li qatt ma ddum iżjed minn nofs siegħa (xi ftit!) hi mqassma hekk: l-ewwel hames minuti talba u hsieb spiritwali ckejken; għaxar minuti dwar il-parroċċa tagħna; u l-aħħar kwarta tagħlim morali u soċjali. Minn dawn l-għaxar minuti tal-laqgħat li saru s'issa, ħargu attivitajiet li lkoll rajtu: Posters kbar tal-Milied; konkors ta' presepi; ħajjarna l-ħwienet biex iżejnu; u kieku t-temp kien tajjeb, kellna l-purċissjoni tal-Bambin.

Għeziež guvintur li m'intom fl-ebda ghaqda religjuża, għaliex ma tidhlux magħna? Min irid jibda jiġi kull nhar ta' Erbgħa għal-laqgħat tagħna, għandu jkelleminnufih lil Dun Anton. Tgħidulniex le. Inkunu nistennewkom.

IL-PRESIDENT.

**THE HOUSE FOR THE MOST EXCLUSIVE TEXTILES
AND HIGH GRADE SILK**

K. KIRPO & SONS

159, BRITANNIA STREET, VALLETTA, MALTA

(Tel. C. 25502)